

ਨਰਨਾਣਾ ਟੇਫ਼ਿਆਲੋ

ਨਗਰ, ਏੰਡਰਸਨਗੰਗੀ ਸਭ, ੪੦੪੬, ਨਾਮਦੇਵ

ဒၣ် လူၣ် ၼာ, မိၣ်ဒၣ်လူၣ် ၼာ

ভূইয়েন লানপাউ

ইরাই, ফেব্রুয়ারী ১৭, ২০২৩, ইক্ষাল
৪৬শুবা চহী, ৩১৫শুবা মশীং

কিরবা মী

মশীং য়ামখৎলক্লিসিবু চাওখৎলক্লিরা

কুম্ভা ২০১১দ পাণ্ডথোকখিবা সেঙ্গস- মীকোক থিখিবদুদুদী পারগদি মণিপূরগী মীশিংসি হৌজিক ৫৮লিবা চহী ২০২৩গী হৌগৎলকপসিদদি ফনা য়াচা হেনগৎলমগদি। ৮প চাবা অক্লুবা মশীং লেপেথোকপমক ডুমদিবা ওইরগসু লাম্ব ৩০গী মথঙদি শোয়দনা ওইমগুগনি। য়াম্‌বা মীশিংসি মীন্দুদা মণিপূরগী লৈমিমরকখিবা ফুকপ ৩০ হেনবগী মীশিংগী মথঙা য়েলহৌইদেগী হৌমিন- কামিমরকপা নতুবা খাঙঙুথঙগী পাইশিল্লুজনা চাঙাফম থিদুনা কাইদোংশিল্লবা মীওইশিংসু য়াওরিবনি। মেথায়দ মতম খরগীনি হায়রবসু হেনগৎলকপা মশীংসিহা য়াচচিল্লবিদ ফনা ফজনা য়াম্‌গুগনি। ফরে, মীশিং য়াঙ্গগী অরুবা অমসুঃ মাজঙলসু য়ামম লৈরিবনি। অদুগা মীশিং য়ামজঙলবগী তরক-তরুকা নুঙাইথিখ্রবা ফীডমসু মায়োক্‌বা য়াওরিবনি। অদুবু লৈঙাক্‌া অঙাং ৪৬গী হেমা পোক্তনবা বারেপ লৌদুনা হায়শ্রবসু মরি-মরিখঙা ওইরবসু লেপ্তনা হেনগৎলকপদি অমুকসু হেমা য়ামখংলকখিগদৌরিবনি। মসিদা লৈমিরিবা ফুকপ মশেলগী মরঙা খরগীনা য়াম্মা হেনগৎলকপা অদুগা খরগীনা খরা শেথোবা হায়বদুনা অমনি। অদুবু য়াম্মাখংলক্‌বিবা মীশিংগী মনুংদগী নুগী অঙাংশি খায়দোকক্সগা নুপাশিংগী মরঙগী মপুং মরৈ ফারবা মীওইশিংগী মরঙা নে তানা, চনিং তানা শুর হোদ্দনা লৈজবা, মশাগী মেথো পাণ্ডথোকপা ওমজদবা, থরক হনগৎতুনতা লৈবা মীগী মশীনা শুম রাংখংলকপগী ফীডমদি লৈক্লিবা অসিবু করিগীনো? মসিবু চাওখংলকপগী খুদমনি হায়না লৌবা ফৌদৌরিয়া? হায়বদি নোংমৈ অমসুঃ মল্ল পায়বা মীওইশিংগী মশীং য়াম্মা য়ামখংলক্‌ হায়বনি।

নোংমৈমস মখলবুদি যাম্মী। নোংমৈগী মওং-মতো (টাইপ) খেবরা খঙ্কী নন্তনা পায়রিবা মীওইংশিংগী মশীং য়াম্নুকে হায়বনি। মসিদা সিকুৱাটি ফোৱশিংগী পয়র্নেলেশিংগী হায়বনি। নোংমৈ পায়বা সিকুৱাটি পয়র্নেলেশিংগী মশীং য়াম্নিবসিংসু অফবা খুদমনি হায়বা য়াগদোৱিৱা? লৈবাকসিগী লৈঙাক্তী মায়োক্তা ফোংবনা চোংখোরক্লিবা মীওইংশিনা পায়বনা মখোয়না শোন্ধুরক্লিবা লানগী মথৌ তাবা খুংলায় ওইনা পায়বনি। সিকুৱাটি পয়র্নেলেশিংগী পায়বনা লান হৌৱক্লিবসিংগা মায়াক্লবনা পায়বনি। অদুবু লানদা এনগেজ তৌৱিবা কাঙলুপ অনীসিগা চন্দবা মীওই (মীচাক) কয়্যাগী মরক্তগীসু লৈঙাক্তী অয়াবা লৌগাথা তোঙানু তোঙানবা নোংমৈশিং অমত্তা নন্তনা ২/৩ পায়বা য়াওৱক্লিবসিবু করিগীনো? অসিগুয়া মখলগী নোংমৈশিং পায়বা মীওইংশিংগী লৈৌনা মবাল লৈরে হায়ক্লবদি য়াৱোই। মরমদি মবাল লৈৱগদি লৈঙাক্তা নোংমৈ পায়গী অয়াবা পীৱক্লোই। অদুবু মখোয়দা নোংমৈশিং পায়বা য়াম্নাক্লিবসিংগী মখোয় মীচমনি, মখোয়না হিবদা, মখোয়গী পুসিদা খুয়া-তুশিংয়ে, অকি-ভুজুবা লৈরে হায়বা নন্তা? লৈঙাক্তী খৌমী অমসুং মীয়ামগী থবক তৌৱিবশিনা নোংমৈ পায়বা ওইৱনান মখোয়দা লমহেই তুহেবশিংগী মশোৱন-তুৱান তৌৱজুনা খোঙেলী পলহৌৱজনবনি হায়সবু য়াই। অসিগুয়া মীওইংশিংগীসিদি যৌওমসু খুংলায় পায়বা পয়র্নেলেশিংগী ফাওবা পায়দনা ঙাক শেলহক্লিবনি। অদুবু লমাই মীওইংশিংগী মরক্তগী মশা ঙাকখোকচনবনি হায়দনা পীৱক্লিবা নোংমৈশিংগী সিয়ামখংলকপনিনা অসিগুয়া মীওইংশিংগী মশীং য়াম্মা লৈৱবা মণিপুৱবু লো এন্দ ওঁৱদগী য়াওনা ফীতম পুয়মক ফগলেই হায়দনা অচুয়া ওইগুৱা? চাওখং লয়দীবা মাওঙিল থারক্লে হায়বসিগা য়াই, হায়সনু। হায়দগী থরদি ফগলাক্লিবনি। অদুবু চাওখং লয়েদনা য়াওনা চেনখংলক্লে হায়গনা নোংমৈ পায়জবদি হিবদা পুন্নিং লুমদবা মীওইংশিংগী মশীং সিয়ামখংলক্লিবসিদি চুল্লিৱা হায়বনি। অয়াবা পীবা নোংমৈ পায়বা সিয়ামখংলকপনদী ফুটবোলগী ৱৰ্ক কপ ফাইলেই য়েংবদা ফাওবা কাপথোন্ধুরক্লপা য়াওৱক্লে। নোংমৈ পায়বা হেতবশিং ফাগরা জঙ্গলা থমু হায়ৱক্লে। কমদীসিগে? মসিবু চাওখংলক্লে, মংলদমাইগীৱা?

ਘੀਰੋ ਘੀ

ਸ੍ਰੀਮਤੀ ਜੇਸ਼ਵਦੇਵੀ ਭਾਰਤੀ ਸੇਵਾ ਸੰਸਥਾ

[illegible][illegible]

মৈতৈশিংনা সেদ্যুন্ড ত্রাই

মৈতৈশিংনা সেদ্যুন্ড ত্ৰাইব ওনবগী ব্ৰাফম নৈনসি

মতম মতমগী ব্রাফম

সেঙুম দেবেন

“হীশা-ইপুশিংগী হাজন্তকী হৌনা মণিপূরকী মৈতৈশিং সেদুন্সল্ ট্রাইব ওইরকই হায়বমক নংব্রবসু সেদুন্সল্ ট্রাইবকী ওইবা চপ চাবা পুন্সি মহিং অমদদি মৈতৈশিনা হিলকথি?” ...

মণিপূরদা মৈতৈশিংনা সেদুন্সল্ ট্রাইব ওংবকী রাফমসি হেমা লুশিল্লক্কদৌরিয়া? হীরামসিদা হায়নীংই হায়দুনা পংহায়দা হায়নবসিসু ফগদৌবা মান্দে। খৌদৌসিনা চোংলম চাদবা। নাটৈ হুজ্বা রাইহে-খোনফমশিং কয়ামরুম থোকহল্লকপসু যাই। রাফমসি মতম খরগী মমাঙদগী লমদমসিদা কয়া খন্ন-নেনরকথবনি। হীরামসী মনুং চ্যা কনাগুপ্তশিঙা হায়নীং-ওংলনংগীবা হায়নবসিনি, ফোঙদোক্লিবা কয়াসু ফোঙদোক্লবশিনি। মৈতৈশিংবু সেদুন্সল্ ট্রাইবহে ওংলনংগবশিনি হায়বা কাঙবু অমসুং মসিবু যানীনদা কাঙলুপ অনীমক্লা তেঙান তেঙানবা।

রাখল্লোনশিংদা যুম্ফম ওইদুনা মশা-মশাগী অপাশুশিং ফোঙদোক্লপ্তে। নাকল অনীমকী রাখল্লোনশিং ওঁসিগী লেবাক মীয়ামসিনা তুমিমা তাশিল্লি অমসুং নৈনে। মতম খরগী মমাঙদগী নাকল অনীমক্লা মাগী-মাগী রাখল্লোনশিংনা চুম্বী হায়বা ওঁনবাবা অকনবা মওন্দা রাফ্ফনরকই।

অদুবু হৌজিক্তি খরমখৈদি য়াশিল্লবা পুরুল্লম উই। মৈতৈশিং সেদুন্সল্ ট্রাইব ওংলহৌবনা তুংগী লম্বীনা কোম্বা অমসুং শাংনা চংহৌবা গুন্স ওইরসনু হায়বা রাখল্লোনসিদা অয়ায়ুন য়াশিল্লরকথিবসু মাল্লি। তৌবদি খৌদৌসিদা হজ্বিন-হজ্বিন য়েংনরগরগা কৈদৌনরুগবানে হায়দুনা হন্দোক্লিবা কয়ামরুমসু গাংনরিবনি। হায়নীংলিবসি, ... তাঞ্জাসি মৈতৈশিংগী ঝাইদগী হেমা লুবা তাঞ্জাশিংগী মনুংদা অমা ওঁববিননা ওঁভাইফন্দা হন্দোক-হজ্বিন খরা লৈনবা হায়বদুনি হায়বা রাফমসিনি।

ঐখোয় মশেল থেখোক-য়েংশিন তৌনবগী কায়বা লেফম থোক্তে। রাফমসিদা যুম্ফম ওইরক খাঙদুনা শিখাঙ খাঙদুনা মীচঙ খোম্বগী খৌদৌশিং ইরমদমসিদদি মনুং খৌদৌশাদগী চনরকনি। অসিগুন্স শাংনা চংহৌশিংসি অমুক হুমা হৌদোক্লরগবশিন হায়বনি।

তৌবদি, খৌদৌসি মহৌশাদগী হৌনা ঐখোয়গী হেনবী অদা ওইরুকবনি। মমাঙদা খোঙফক কয়ামজুস হজ্বিন-হজ্বিন থেংনত্রে। খৌদৌসিনা অফবা পুরুল্লনি হায়বা রাফমসিদি খাজফে

হিংসবগী লানফদমা মৈতৈশিংনা হাঞ্জিন-হাঞ্জিন মায়াথীবা নংশিল্লকপা অমদি মীমানবা পুলি মরেল অমা সেনেবা হোংনবদা মঙলান কয়া হাঞ্জিন-হাঞ্জিন কায়াশিল্লকপা, পুম্মকসিন্দী মৈতৈশিংনা নোংম-নোংমগী সেদুলু ত্রাইব ওমীলকপগী রাখল্লোনশিং পোক্তরকাখিবনি মৈতৈগী শেম্মীংলোন অমদি চাওখৎলোনশিংদা তঙনা লৈথা তাশিল্লকপনা মৈতৈ কাঙল্পন চুমুগী জেনরেল ক্লাসকী সিটিজন ওইনা হিংসবগী রাখল্লোনশিং মাঙশিল্লকই অমসুং জেনরেল ক্লাস ওইনা হিংসবগী মহাউশিং ফংবা ওমশিল্লভে। যৌদৌশিংনা মরম ওইরগা মৈতৈনা সেদুলু ত্রাইব ওইরগা ইন্দিয়া লৈঙাক্সা গীবা সেদুলু ত্রাইবকী খুদোংচাখিবগী মনুং চচা হিংসবগীই। মসি মহোশানা হিংমিলবগী লমজেলদা শোখৎহৌরবা অমসুং মীমান হিংবা ওমদবা কাঙল্প অমনা ফাও ওরফকা থোকপা রাখল্লোনশিংদা ফাওকপনি। তৌইগুপ্তমসু মৈতৈশিংনা সেদুলু ত্রাইব ওম্বা মতুংদা ফেলক্কনি খানবা খুদোংচাখিবগী অমদি খুয়াশিঙদা কোম্মা হিংবা ওম্বক্কনি খনবগী মঙলানশিং পুম্মকসিনা ওইহ্লকপা যাবা পুম্মমক্তুগী ওইবা। পুরা য়েংবা মিৎয়েং অমদি মৈতৈশিংগীদমক তশেংনা মথৌ তাগনি। রাফমসি ইপা-ইপুশিংনা চোংদ্রিঙৈদা হারা তাফম য়েংউ হায়াবা পাউতাঙ্কু নীংশিংবনি। অমরোমদনা ইন্দিয়া লৈঙাক্সা নোংম-নোংমগী সেদুলু ত্রাইবকী মীশিংদি হেফংহ্লকই তৌইগুপ্তমসু সেদুলু ত্রাইবকী ক্লেটশিং যামখংহ্লকপগী রাফমদি খক লেতে। ইন্দিয়াগী থবক-ইনখাংশিংগী মরমদা ইন্দিয় লৈঙাক্সা থরীবা সেদুলু ত্রাইবকী ক্লেটসি হৌকিক হৌজিক্ত ওইনা শুপ্তগী চাদা ৭.৫ খক্তক ওইরি। চাদা ৭.৫ লমদমসিনা মুরাবদা ওইরক্তদবা কীতমদুসু মৈতৈশিংনা খছুহৌফক থোকই। সেদুলু ত্রাইব হায়াবসি সেদুলু ত্রাইবকী ওইবা ট্রেটস আদনীদি মতম পূস্বগী ওইনা খক রাখংথনা হিংবা ওইথোক্লরৌইদবা অমনি। রাখল্লোনসিদা যুফম ওইরগা, ইন্দিয়াগী অপূনবা খুয়াইসিগী ওইরিবা মচখিংসি য়েংলগা খছুহৌবগী মথৌসু তাদবদি নভে। সিনিনি সেদুলু ত্রাইবকী ট্রেটস তন্নবদা মৈতৈ মশেলগী মরক্তুসু রাখল্লোন মান্দবা কাঙল্প হেবক হেবক থোক্লক্কিবসি। রাখল অমরোমদসু মৈতৈশিংনা সেদুলু ত্রাইবকী মিংখোলা হেবক পক্কিবা হেবক মৈতৈ হায়াবা ফুপকসি মালেমগী ওইনা মারিগা থান্খী ফুপ অমদি ওইরকবনি। রাফমসি হৌরম হায়দনসু শোয়ানমকী হুববা থান্খী ফুপ অমনি হায়াবসি নুমিং থানা লৈরিখৌদিগী লেংদানা লৈহৌরদাবা রাফম অমসুনি। সি হায় হায়দনসু লমদমসিগী অখও অইহ কয়ামুক্ত কুপা খর-নৈনবগী তুংদা মৈতৈশিংনা সেদুলু ত্রাইব ওনবনাহোয়া যাইফগনি অমসুং অচম

লক্ষ্মী ওইগনি হায়বসিমসু চুমগনি।

য়াইরোথনা যাইরোথ কল্পি, সবিরাহীনা সবিরাই কল্পি। হুম্মরবদি নাকল খুদিমংকী লৈতুমখ ক রাংনরোই। নুব্ব নুংশিনরবদি খুদিমংক ইনুদো নুংশিনে, চানবু চায়রবদি পুস্মক ইচাদা চায়ে। নুংশিবনা পীবা তেস্পাক লৈতুম ফাওবা কবোক খোয়াবক্তগী হেমা থুশী হায়নবা অহল-লমশিংগী পাউরী লৈরিবনি। মমাঙগী চীদা মণিপূরদা মৈতৈ ফুৰুপনা সেদুন্স্ ট্রাইব ওনবা-ওন্দবগা মরী লৈননা চয়েনববা অমদি চরাংনবা কয়া থোক্লিবসি মায়কৈ অমময়দা য়েংনরুৰবদি অফ-ফন্তগী রাখ্লোনশিং মায়কৈ অনীমকী ওইনা শোয়দনমকী লৈনরমগনী। থাং-লৈনরবদি অফ-ফন্তগী রাখ্লোনশিং পুন্সু পুসিনিমিয়ারগা তুংগী ওইবা আশানবা মিৎয়েংশিংগী। মখাদা মায়কৈ অনীমক্লা ময়েক শেংনা অমদি মচা খায়না উমিগবা য়াবা রাফমশিদা ওইনা চখহীয়াই। মায়কৈ অনীমক্লা উনরকয়া অফ-ফন্তশিং পুমা তাম্মিমিদুনা রাহ্লেোক অমত্তদা চখমিগবদা কায়গদবা করিসু লৈরোই। মসিনা মতম পুশ্চদা অচুয়া যৌদৈ হায়বদু ওইগনি। মসিমত্তু ওইথোকখিবা তারবদি মৈতৈনা সেদুন্স্ ট্রাইব ওনগনি নংবুগা ওল্লোই হায়দুনা য়েংনরিবশিংগী অশেংবা পান্দম অমসু শোয়দনা ওইগনি। পোকপদগী হৌনা থোইদোক-হেদোকপা মতিশিং লোয়ানরুৰবা লমদমসিগী য়েলহৌমী কাঙলূপ ওইরিবা মৈতৈনি। অদুঙৈ থোংজোমগী লানফমদা বোম, টোপ, নোংমৈ পায়বা বটিশ লাম্মীশিংনা ওকপগী পনথৈ লৈখিদবা, শুপ্তগী থাঙতমক পায়বা মৈতৈ ফুৰুপকী লাম্মীশিংনি। অইবগী রাখলদি সেদুন্স্ ট্রাইব ওইরবসু মতমদুগী শুপ্তগী থুংসু থাঙলেনখন্না বোম, তেপ, নোংমৈশিংগা লানবা পানগনি হায়দুনা চোংথোক্লিবসি যৌদাদু ওসিসু হনফম খক থোকতি হায়বসিনি। যৌদাদুমক হুম্মরবদি মৈতৈশিনা করিগীদমক হিংবনগী লানফমদা রাফম থোকপগে? লম্মী লিশিং-লিশিং থাঙলা লায়না ফংফম থোকই। পুয়মক হোংনবগী মখা লোইনা পোণগনি। লানফমদা থোঙ থাংজিল্লিবা লাম্মী অমনবু লাছেংনবা করিগী কিরুগনি? ইশাদা পোক্লিবা যৌনাসিদগী শরুক চাম্মা-চাম্মা হেয়সু যৌনা পোকপা ওল্লবা ঐখোয় হোংনমিয়ারসি

জগোয় হৈত্রগা মাঙ্গোদা তাইনবা চুমদবগুম, মীনা ঐথোয়দা কদায় ফাওবা মীতম্বল
ওইরবনো হংহমবগী মচাক্তি ঐথোয় ইশানা কৈদৌঙৈদা খক পীশিনগুমসি। হৌজিক
ঐথোয় পুনশিনিমিববা অমদি খম্বুমিববগী তঙাইফদবশিং য়াম্মা লৈ। ওসিমক মরৈ মুয়া
খম্বাহৌরগা, অচেৎপা ফিরেপ কয়ামুক লৌমীমাবগী তঙাইফদবসু লৈ। ফবা-ফতবগী
রাখম্লোনশিং খাদেক্লগা, অদুঙৈ মৈতৈ নিংথৌ পামহৈবা (গরিবনিরাজ) সনা হাজক্তা
খুট ১৭০৯দা মৈতৈবু নমদুনা হিন্দুইজম লৌহনখিবগী থৌদৌদুনা ওসি ফাওবদা মৈতৈ
ফুরূপকী মনুংদা খায়বুং-খায়বুং তানবগী থৌদৌশিং লেপত্রি। হোংবা পাক য়ারোইদৌবা
থৌদৌ অমা হায়বসি তহা-তহানা হেক, লায়না লৌশিনবসু চুম্মৌ। পুরারীদা অচৌবা
তাক্ক অমা ওইহৌগদৌরিবা, মৈতৈশিংনা সেদুলুত্ৰাইব ওনফম থোকই হায়বা রাফমসি
তরাই-তরাইবা রাফম অমদি খক ওইদে। কুমজা ১৯৫০গী ইন্দিয়া লৈঙাক্সা খায়দোকখিবা
মণিপূরী য়েলহৌমীশিংগী মরক্তা কনা-কনাবু সেদুলুত্ৰাইব ওইহনগদবনো অমসুং কনা-
কনাবুনা জেনরেলগী শীংদা চনহনগদবনো হায়বা রাফমসিদা মৈতৈশিংনা হিন্দু লাইনীং
চলম্বনা মতমদুনা মৈতৈশিংবু সেদুলুত্ৰাইবগী শীংদা চলহল্লমদবা য়াই। মতমদুদা থাংখিবা
আরনাবা থোংগাংদু লাক্সি হায়বা ওসিতা খবুনরল্লি। থৌদৌসিনা ময়েক শেংনা তাক্সি,
মতম অমদা হেজমক অখঙ অইহেং তানবা মুনহৌনদা ফিরেপ অমা হেজা লৌশিনগুদা
হায়বসি মতম কুইরবগী তুংদা হোংথোক্লিংবা মতম অমদা হেজা লায়না হোংদোকপা য়াদে
হায়বসিসু মৈতৈশিংনা খম্বৌফম থোকই। হন্দক মৈতৈনা সেদুলুত্ৰাইব ওনসি হায়বগী
থৌদৌসিসু মৈতৈশিংগী পুরারীদা স্বাইদগী হেমা চাওবা থৌদোকশিংগী মনুংদা অমা শোয়দনা
ওইহৌগদৌরিবনি।

লোহিশিল্লকপদা হায়নাংবিবসি মৈতেশিংনা সেন্দুল্ল ত্রাবৈ ওনবদা মীশিং যান্না অমসুং
 যামবব্বী মথৌ খোইদোত্রা তাকফ থোভে, ফুৰুপ অমনা হিংলিবা মহিংগী থান্দ্দা ফুৰুপ্পুগী
 ষ্টেন্দ্র লেপফম থোকই। খুয়াই অমগী চবনীও ভান্না অমসুং মচং ওইবা মচলশিং শুনা হিংবা
 গুল্লিবা ফুৰুপ অমনি হায়বসি কৈদৌঙৈদা বক তরাই তরাইবা অমসুং হুহুবা ফুৰুপ অমনি লৌবসু
 হাংবা। রাফসসি ইন্দ্রিয়া লেঙক্লসু খল্লম্ভাবৈ মণিপুগী মৈতেশিংনা সেন্দুল্ল ত্রাবৈ ওনগে হায়বগী
 রাফসসি তরং-তরা থোব্লান্ন মররক্লসু হায় অমসুং অয়াবা পীরক্লসু যাই। ●

৫শুবা নেচরোপোথিগী নুমিৎনা লাকপদা

(১৮ নবেম্বর ২০২২দগী ৩১, মার্চ ২০২৩) ডাক্টর বি ভেঙ্কতা রাও

(গান্ধী নেচরোপেথি মেডিকেল কলেজ, বেগমপেত, অহানবা ডাইরেক্টর (৪ জুলাই ১৯৩১-৩ জুন ১৯৯৮)

ডাক্তর বালিজ্যেপল্লি ভেক্তা রাও তুংগী মিৎয়েং শানবা,
মালেমদা ইহান হান্না য়ুনিভার্সিটিনা শক খঙহনবীরম্ব

- ডা. কে বসন্ত -

নেচরোপেথিগী লময়নবশংগী মরক্ত অমনি। মহাক্স থরায় হক্কাং য়াওনা কৎথোকপগা লোয়নন
কমা হেংনবীরমন্দনা নেচরোপেথিগী লায়েং অসিবু মালেমগী ওইনা ইহান হান্না ওসমানিয়
য়ুনিটসিটিনা শক খওনহি। মহাত্মা গান্ধীজিগী অথোইবা সেবক অমা ওইনা ইন্দিয়াগী নীংতম
দেইওনা য়াওরকহি।

ডাক্তার বি ভেক্তার ১৩ কুমজা ১৯৩১গী জুলাই ৪দা রেষ্ট গোদাবরী দিত্তিক্তী মনুংদ
লৈবা খুঙ্গং অমদা পোকখি। মদ্রাজদা লৈবা ষ্টানলে মেদিকেল
কোলেজদা মেদিকেল তম্মা হৌরল্লগা গাক্ষীজিগী মতুং ইন্দুনা
ভারত নীংতম ঈহেদা যাওচিশনখিবদগী মখা তানা মেদিকেল
তম্মা তোকখি। তুংদা বি বিজয়লক্ষ্মিগা কুমজা ১৯৪৮দা য়্ম্মন
লম্বীদা খোঙদাখি। অপোকপশিংনা মখা তানা মেদিকেল তমথনবা
হায়বা ইন্দবদগী মখোয়বু য়্ম্মদগী ইছোকপীখি। মইমথংদা
গাক্ষীজিনা মখোয়বু নেচরোপেথি কোর্স তম্মুনবা চিঠি অমগা
লোয়ননা ডিমরামগী আশ্রমগী ভেগীরাজু ক্খানর মারিগী মনাক্তা
থাকখি। কোর্স অসি তম্মা মতুংদা মতম খরা থবক তৌদনা
লৈরম্মী। কুমজা ১৯৪৯দা আচাৰ্য বিনোব ভাডেনা মখোয় অনীবু
নৌনা হাংদোকপা বোলরাম নেচরকিওর সেন্টরদা ওইনা থবক
পুহনখি। কুমজা ১৯৫৪দা সেন্টর অদুদা হায়দরবাদকী মেদিকেল
মিনিষ্টর ওইরম্মা মেহদি নরাজ জংনা মহাক্ষী নুপীগী অনাবা
য়েংনবা বোলারগী নেচরোপেথি সেন্টরদা পুরকখি। নুপী অদুগী অনাবা অদু ক্কা অমদি
হিদাকননা য়্ম্মা চামনবদগী চিঠি অমদি লৈ চাখংপনি। মতম কুইনা হীদাক্ষী লায়ের কয়
অমদি চিঞ্জাক্ষী লায়ের কয়া চখবদা চহী নিপান চঙনা য়েংলকপদা ফরজুবা অনাবা ওইরম্মী
ডাক্তারশিংনসু কেল্লর ওইরমগদ্রা হায়নসু চিংনরবা ওইরম্মী। অদুবু নেচরোপেথিনা য়েবাব
হৌরবা মতুং চয়েল অনীদা অনাবা অদু মপুং ফানা ফখিরম্মী। অতেনবা মতমগী মনুংদ
অনাবা পুন্না খঙইহেদনা ফগংলকখিবা অদুদা মেদিকেল মিনিষ্টরনসু অপেনবা অমদি
নুংঙাইবা ফগরম্মী। অসুন্না লায়ের অসিবু থম্মায়নুংদা চেংনা থাজবগা লোয়ননা
নেচরোপেথিগী লায়ের অসিবু মীয়ামদা হোম্মা খুদোংহানা অসি ফংহন্নবা অমদি য়ো
চাওংনবা হায়দরবাদকী বেগমপেত্তা লম অমদি অনাবা লৈবা য়াবা অচৌবা বিস্তি
পীদুনা হোংদোরকখি। অসুন্না কুমজা ১৯৫৪দা নেচরকিওর হোপিটাল অসি হায়দরবাদত
লাকখি। অথায়্য মফম কয়াদগী লাক্তনা অসুম অসুম লায়ের অসি শন্দোকখি।

ডাক্তার ভেঙ্কতা রাওনা ডাক্তার বি বিজয়ালক্সমিগা
লোয়ননা ত্রেনিং কোর্স চহী অনী ওইনা চখবা হৌথি।

অদুসু মীয়ামা পান্নবা হেনগংলজুনা থংনবা ষ্টেট লামা অরাপ অরান্না মফমদদী তন্না লাক্খি।
কুমজা ১৯৭০দদী চহী মরিগী কোর্স হাংদোকখি। লোয়ননা তোঙনবা কোলেজ বিষ্টিং
শাদুনা চখবা হৌরকখি। গাক্কী নেচরকিওর মেডিকেল কোলেজ অমদি হোম্পিটাল অসিদা
ব্রেনিং তৌনবা ছাত্র-ছাত্রিশি লাক্কুনা নেচরাপেখি তন্না লাক্খি। অঁত ষ্টেট লৈঙাক
ক্যাননসু ছাত্রশিং ব্রেনিং য়াওনবা শোমিনি ওঁনা ছাত্রশিং থান্নরকখি। নেপাল অমদি যু এস
এদগীসু তন্না লাক্খি।



অসমু। হায়দরবাদকী নেচরোপেথি কোলেজ হাংদোকপগা
 লোয়ননা খুঙ্গ কয়াদা চংতুনা এরোনেস কম্প কয়সু তোরশী।
 চহী খুদিংকী মেলা পাঙথোকপদা শরক য়ারশী। অচম্বা য়ুম য়ুদা
 তৌবা য়াবা দিশিংকী লায়েং, চিঞ্জাকী লায়েং, য়োগ শাজেলনচিংবা
 কয়সু মীয়ামদা তাকপীরশী। অচম্বা হকচাং ফনা লৈনবা লাইরিক
 কয়সু তোঙান তোঙানবা লোল কয়াদা ইরশী। থা থাগী ফোঙবা
 চেমোঙ পুথোক্রমী। নুংতিগী ফোঙবা চেমোঙদা আটিকল কয়সু
 চাং নাইনা ফোঙলশী।



কুমজা ১৯৭১দশী ওসমানিয়া য়ুনিভার্সিটি নাচেরাওপেথিগী
 চহী মরিগী কোর্স অসিবু কুগা য়েংশিবীদুনা তন্নিবা অসিগী অয়াবা
 গীবিরশ্মী অমসুং বোর্ড ওফ ইন্দিয়ান মেডিসিন, হায়দরবাদনা।
 শকথঙচে পীদুনা মেডিকেল রেজিষ্ট্রেশন এন্ড সার্ভিস অফিসার হাউস
 মাতম খরা লৈরগা কুমজা ১৯৮৩দশী য়ুনিভার্সিটি অসিগা শকথঙচে পীদুনা মালোমদা অহানবা
 য়ুনিভার্সিটিগী ওইনা শকথঙচে পীবা নেচেরাওপেথি কোর্স ওইনা উংথি।

হায়দরবাদকী কোলেজদরী পাস তৌথিবা ডাক্তরিশিং ইন্দিয়াগী মফম কয়াদ চাইথোক্তুনা নেচরোপেথি হোপিটাল কয় লিংখংপদ অটৌবা ঈহৌ অমা পুরকখি। মশা মশাগী অন্তুয়া থাক্তা হোংনদনা মরমাই সেন্টর হাংদোকোপা অমদি লায়ং পথাপ অসি শন্দোকখি। ইন্দিয়াগী তোঙান তোঙানবা স্টেটিংদা কোলেজ কয় লিংখংলকপদা থবক তৌনখি।

লৈগাক্সী আয়ুধ ডাক্তৰি ওহৈনম কয়া অমা খবক তৌনাখি। ইন্দিয়াগী রাংমা লামা মপান বৌবাক্সা কয়া অমসু খবক তৌনাখি। পুম্বাক অসি ওইরুৰুবা হেংনবদা অৰাবা কয়া খাঙদুনা নেচরোপেথিবু চাওখংনবা হেংনবদা অটৌবা যৌদাং লৌবিন্নদ্বা ডাক্তৰি বি ভেক্সতা রাও অমদি ডাক্তৰি বি ভায়ালনক্কি অনীগী মফমদা গুসিগী নেচরোপেথি অমদি যোগগী ডাক্তৰিশংনবা নেম্ব্ৰুপগা বি লেজাননা ককি নোয়া ইয়াখুম্বা উংফম থেকই খঙদুনা হেঙবা নেচরোপেথি নুমিং নৌশিং চহীগী পাউজেল অসি থমজৰি। ●

পাউচে অসিদা ফোণ্ডজরিবা বারেশিং অসিগী রাখল, মীংয়েং অইবা মশা মশাগীনি। পাউচে অসিগী রাখল্লোন অমসং মীংয়েংগা থোইদোক্কা মরী লৈনদে।